

Bize satirik gerek / satiriki hekaýa

Category: Hekaýalar, Kitapcy, Satiriki hekaýalar

написано kitapcy | 23 январа, 2025

Bize satirik gerek / satiriki hekaýa BIZE SATIRIK GEREK

Satirikleriň täze döredilen jemgyýetiniň nobatdaky etmeli işleri barada oýlanyp otyrdym. Birden telefon jýňňyrdady. Trubkany göterip heniz gulagyma ýetirip-ýetirmänkäm, aňyrdan kimdir biriniň käýinýän sesi eşidildi:

– Alýo, alýo. Be, bi, başga ýerik düşäýdimmikä, içigara gnlmys.

Men onuň nirä jaň edýändigini soradym.

– Tankytçy berilýän ýermi şu ýeri?

– Aý, hawa, garaz şkyle diýäýsegem boljak, näme? Bizlik işiňiz bar bolsa çekinmäh-de aýdyberiň.

Ol adam özüniň kimdigini, haýsy ýerden jaň edýändigini aýtdy. İşleriniň iki aýagy bilen agsaýanlygyndan zeýrendi. Kemçilikleri mazaly ýepbekläp, kärhananyň öňe gitmegine täsir edip biljek satirik sorady.

Mesele aýdyň. Onuň aýdanlaryny üns bilen diňledim-de:

– Bagyşlaň, öň siziň şu ýyla zaýawkaňyz barmydy? – diýip, men ondan soradym.

Meniň bu soragyma ol birhili geň galdy. Näme diýjegini bilmän sakawlady, sesi sandyrap çykdy.

– B-biz, neme, o... wiý, sizden t-täze tehnika soraýas, bagyşlaň soramyzok. N-neme, indi satirik üçinem o zat gerekmi, zaýawka?!

Men onuň al petinden aldym. Dogru-da wñlla, bilsin nirä jaň edip, kim bilen gürleşýänini.

– Näme, indi satirigi siziň zawodyňyzyň howlusynda ýyllarboýy oturdylman poslap ýatan demirçe-de ýokdur öýdýähizmi? Siz bagyşlaň welin, beýdip biziň işgärlerimizi kemsitmäh. Eger satirik gerekligiňiz çynyňyz bolsa, derektiriňiziň goly bilen möhürlige hat alyp geliň. Onsoňam ähli zady telefon üsti bilen

çözjek bolmaň.

Ol bir zatlar diýjek boldy, men diňlemän trubkany goýdum.

Günorta arakesmesiniň yz ýanlarydy. Eli ullakan sumkaly bir adam salam berip gapydan girdi. Men oňa oturmak üçin ýer görkezdim. Ol häli özüniň jaň edip gürleşendigini ýañzytdy, soňra sumkasyny dörjeläp başlady.

– Hat diýýäniňizi, ynha, biz-ä şuň ýaly ýazaýandyrys, ýaşuly. Bolýamy şu, bir seredip görüň – diýip, ol elindäki kagyzy maňa tarap uzatdy.

Alyp okap gördüm. Hat ýazyşlaryna seredeň-dä hiç neneň däl ýaly, ýöne bu ýerdäki käbir zatlary anyklamaly.

– Onsoň bi, näme, siz satirigi wagtlaýynça inžineriň wezipesine aljak bolýaňyzmy? Ol ony oňarmaz ahyryn.

Ol birhili ekezlendi. Ýagdaýy düşündirdi.

– Wah, ýaşuly jan, bizde taryhçyň sklad müdiri, agronomyňam inžiner bolup işleýänleri kän. Hawa, bi, siziň satirigiňiz hakynda gürrüňem ýok, kömek etse bolýa, işe göründi-görünmedi özümüz oňararys. Ýöne berkräjik tabşyraweri şonyňa, işçilerň käbir ýaltalaryny mazaly degnasyna deger ýaly edip tankytlasyn, ýogsam olar halys depämize çykdylar-how! Be-e, belañ körügi, ynha, nirede eken. Başyňa dönkyin, günä işçide däl-de, başgada ýaly-la. Hut şolary satiranyň gamçysy bilen saýgylamaly.

– Bagyşlaň, biziň felýetonçylarymyzy işe aljak bolup ýörmäň, olara aýlyk hökman däl, göz hakyny şu ýerden alýalar. Ýöne ol size näçe wagtlyk gerek boljak? – diýip, men onuň hatynyň çep çüňkünde rezolýusiýa goýdum.

– Iki aýlyk möhlet bilen iberen satirigimiz bir aý geçip-geçmänkä dolanyp geläýdi. Men geň galyp, onuň ýüzüne seretdim.

– Gurtmy, tilki?

– Möjek diýskñem boljak.

– Näme, kowdularymy?

– Kowdular başlyk.

– Näme üçin.

– Näme bor öýdýäň, iş üçin.

– A-how, sen bizde iň tejribeli satirikleriň biri ahyryn, o nähili seni kowýalar, onda tilpun dagy etmeli ekeniň-dä –

diýip, men gatyrgandym.

Satirigiň göwni bir ýalydy, uýblandan geçen, gaýtam, içiňi ýakaýyn diýen ýaly güldi.

– Başlyk, düşünişmedik öýdýän. Meni däl, zawodyň direktoryny işden kowdular, boşatdylar. Akgaňlar baran ýerinde iş bitirmän gaýdýan däldir. Hawwa, ýoldaş başlyk, şeýle – diýip, ol elindäki kagyzlaryny howada galgatdy.

Ýüregim ýerine gelen ýaly boldy, ýüküm ýeňledi.

– Ine, bize şeýle, iş başaryan satirikler gerek, berekella – diýip, men onuň arkasyna kakdym.

Täçmämmet JÜRDEKOW. Satiriki hekaýalar